

# \* న ర బ లి \*

## శ్రీమతి నర్సీన్ దలాల్

★ ★ న్యూయార్క్ హెరాల్డ్ ట్రిబ్యూన్ పత్రిక అధ్యక్షుని జరుగుతున్న ప్రపంచ కథానికల రెండవపోటీ సందర్భంలో హిందూస్థాన్ టైమ్సుపత్రిక నిర్వహించిన అఖిలభారత పోటీలో ఇది ప్రథమ బహుమతినందిన కథ. భారత దేశంనుంచి ప్రపంచపోటీకి పంపబడిన నాల్గు కథలలో మొదటిది. ఈకథకు హిందూస్థాన్ టైమ్సుపత్రిక రు. 1500 లు బహుమాన మిచ్చింది. శ్రీమతి నర్సీన్ దలాల్ ఈకథను ఆంగ్ల భాషలో రచించి పోటీలో పాల్గొన్నారు.

శ్రీమతి నర్సీన్ దలాల్ జననం 1923 సం॥ జూన్ 13 వ తేదీ. భారత దేశపు అసిస్టెంట్ సర్వేయర్ జనరల్ శ్రీ జె. ఎ. ఎఫ్. దలాల్ గారితో. ఇరువురు కుమార్తెలూ ఒక కుమారుడూ వీరి సంతానం. గృహనిర్వహణలో అత్యంత శ్రద్ధగల నిరాడంబర జీవి. ఆంగ్ల భాషలో, తమిళం, కథలూ వ్యాసాలూ వ్రాస్తూ వుంటారు. ★ ★

క్రి గతుకుల బాబవెంట కారు నెమ్మదిగా సాగిపో తోంది. తళతళలాడుతూవుండే దాని పార్శ్వ భాగాలు దుమ్ముగొట్టుకుని బూడిదపులిమినట్లు కావురసి పోయినై. చుట్టూ చూపుమేర దూరం, పర్వత శ్రేణి వరకూ, ఎండ్రుగొట్టిపోయిన ఒకే ఒక బట్టెబంజరు. దూరాన కొండలమీద మాత్రం నీలవర్షపు పొగ తెరలా మృగత్వం.

ప్రియానా ఏదో దాహంతో వున్నవాడులా కారులోనుంచి బయటికి తొంగిచూచాడు. భారత దేశాన్ని అవగతం చేసుకోవాలనే ఉద్దేశంతో ప్రియానా యిలా యీ దేశానికి అరుదెంచారు. ఈ దేశాన్ని గురించి ఏ అణుమాత్రమూ మిగలకుండా సమగ్రంగా తెలుసుకుపోవాలని ఆయన పరమదీక్షతో వున్నాడు. కన్నులపండువుగా మిసమిసలాడే పచ్చిక బయళ్లను చూచాడు; సీతారామకోరుతున్న కొండ కోసల సౌందర్యాన్ని తిలకించాడు. సిరులు తుల దూకే 'టి' తోటలను చూచాడు; ప్రాచీన శిల్ప సంపదలనూ, దేవాలయల గోపురాదులనూ వీక్షించాడు. క్రొత్తగా నిర్మించుతున్న ఆనకట్టలను కూడా చూచాడు. కాని ఆయనకు తృప్తి కలుగలేదు. ఊమ

ప్రాంతాలను చూడాలి—అదీ ఆయన ఆవేశం. ఆకలి పికాచి అటమటింపజేసుంటే కంకాళాలుగా మారి పాలెండి వవలి చివికిపోయిన సైనాలతో అలాడుతున్న అభాగినుల చిత్రాలు సంపాదించాలి; ఊదబోయిన పొట్టలతో ఊద కాళ్లతో ఊగిసలాడిపోతున్న పసిపాపల ఫోటోలు సంపాదించాలి. తను స్వదేశానికి తిరిగి వెళ్ళాక వాటిని తన పత్రికలో ప్రకటించుతాడు. ఈ ఛాయా చిత్రాలనన్నిటిని ఒకటోరకంగా వుండేలాగు తీయాలని ఆయన ప్రయత్నం. కారులోవున్న తదితరులకు యింత ఉబలాటం వున్నట్లు కనుపించదు. వారి నిస్పృహను లెక్కచేయకుండా ప్రియానామాత్రం పరమ ఔత్సుక్యంతో వున్నాడు. గ్లాసు తెలుపులు మూసివున్న వడగాలి లోపలికి దంచేస్తూనే వుంది. గాలితోపాటు ధూళికూడా లోపలికి చొరవ చేసుకుని, లోపలున్న మెత్తలూ దిండ్లూ సర్వం నానా కచాటి అవుతున్నయ్య.

ఆ యిద్దరు ఆడవాళ్లలో, చిన్నావిడి ముఖం గుడ్డతో తుడుచుకుని, తలప్రాణం తోకకువచ్చినట్లు వెనక్కు జాలిగిలబడ్డది. ఆవిడివయసు ఇరవై దాదాపు

వుంటుంది; ఆరోగ్యంతో మిసమిసలాడుతున్న చక్కనిముఖం; నల్లని వెంట్రుకలు, గోధుమరంగు తేనెకళ్లు. ఇంకా కొంచెం వయసు గల ఆ రెండో ఆవిడ ట్రియానా సోదరి. దిల్లీకూ పరుపులకూ ఎలా దూగరపట్టివుందో ఆవిడ దుస్తులనిండాకూడా అలాగే సన్నటి పొరగా దూగరపట్టి వుంది—దుస్తులే కాదు, శరీరమంతాకూడా. ముఖంమీదినుంచి కనుబొమల మీదికి మడ్డి ఒడుతోంది. ఈ గిజాటంతా తెలియనట్లు నోరు తెరచి, కళ్లు మూసుకుని మాగన్నుగా కునుకు తీస్తోంది.

ఈ వడగాలి లెక్కలేనట్లు కనుపించుతున్న వాడు డ్రైవ రొక్కడే. అతను ఈ దేశం వాడు; యువకుడు; చలాకీ అయిన ముంజేతులు; కారు నడుపుతున్నాడన్న మాటే గాని అప్రయత్నంగా చేతులు వాటంతటికవి పనిచేస్తున్నట్లు కనుపించుతోంది. అతను లోగడ సైన్యంలో పనిచేశాడు. ట్రియానాకు ఆయా ప్రదేశాలు చూపించటానికి అతన్ని ఆదేశించారు. అతను చాలా మితభాషి, ఏదైనా ప్రత్యేకంగా చెప్పదగిన విషయ ముంటే తప్ప నోరు మెదపడు.

ట్రియానా ముందుకు వంగి, అతన్ని పలకరించాడు :

‘ఇదుగో ప్రీతమ్సింగ్ — ఇటు చూడు — ఫలహారం చేద్దాం — దగ్గిలో, కొంచెంసేపు విశ్రాంతి తీసుకోవటానికి తగిన ప్రదేశ మేదేనా వుంటే అక్కడికి పోనీ—’

ప్రీతమ్సింగ్ సమాధానం చెప్పలేదు గాని, సరే నన్నట్లు తలవూపాడు.

ట్రియానా రుసరుసలాడాడు. అసలు యీ దేశం వాళ్ళంటేనే అతనికి చిరాకు; అందులో యిలా మానంగా వుండే రకాన్ని చూస్తే మరీ మంట.

ట్రియానా వసబోసిన పిట్ట; అస్తమానం ఏదో ఒకటి మాట్లాడుతూ వుంటే గాని అతనికి తోచదు. కొంచెం కురచమనిషన్న మాటే గాని పుష్టిగల శరీరం. తాను ఆంగ్లజాతికి చెందినవాణ్ణి చెప్పకుంటాడు. చెప్పకోవటమే గాదు—దీన్ని బుజువు చేసుకోవటానికి బ్రిటిష్ పౌరుడుగా అతని చేతిలో పాస్ పోర్టుకూడా వుంది. కాని యిది కొంత అనుమానించదగ్గ విషయంగా కనుపించుతుంది. ఎంచేతనంటే దేశాచ్ఛాయ విషయంలో ప్రీతమ్సింగ్ కంటే అతను మరెమంత తేలుపుకాదు. నల్లటి ఆ కళ్ళూ, నూనె రాచుకున్నట్లు నిగనిగలాడుతూ ఆ నల్లటిజుట్టూ పట్టిస్తున్నట్లుగా వున్నయ్. అతను, తన దేశాన్ని,

గురించి, తన జాతినిగురించి ఎప్పటికప్పుడు ఎడా తెరిపి లేకుండా తెగపాగడుకుంటూ వుంటాడు. ఇతర దేశాలనూ, ఇతర జాతులనూ పుగుగులకింద తీసేసి దులపరించుతూ వుంటాడు. తన రక్తంలో సాంకర్య మేదో వున్నదని అనుమానంవుండే ప్రతిఒక్కడూ ఇలానే ప్రవర్తించుతూ వుంటాడు. నల్లదర్జం వున్న యావన్నందికి అతను ‘నిగ్గర్’ అనే పదం వాడి, చీదరించుకుంటూ మాట్లాడతాడు. వాళ్లకి సంబంధించిన మంచినీ చెమనీ కూడా త్రోసిరాజుకింద కొట్టి పారేస్తాడు. ఇప్పుడు చుట్టూవున్న పంటపొలాల్ని అలా ఊసరక్షేత్రాలుగా మారి కంటబడుతుంటే, ఏదో తన లోపలన్న అక్కసంతా తీరి తృప్తిపడుతున్నట్లు కనుపించుతున్నాడు. ‘రోగం కుదరాలిసిందే’ అన్నట్లు సర్దాగా చేతులు నలుపుకుని ముచ్చట పడుతున్నాడు. ఇంగ్లీషువాణ్ణి చెప్పకుంటే, తన దేశాచ్ఛాయ, కాటుక కండ్లూ కూడా మారిపోతాయని ట్రియానా విశ్వసించుతున్నట్లున్నాడు.

ప్రీతమ్సింగ్ సాయుధదళాల్లో ఆఫీసరుగా పనిచేసివున్న కారణంగా దేశదేశాలూ చూచాడు. ట్రియానాను చూసి వీడు ఏ దేశంలో వుట్టివుంటాడని, అపహాస్యంగా లోలోపల నవ్వుకుంటున్నాడు. బహుశా యీ దేశానికంటే ఉష్ణాధిక్యతగల ప్రదేశంలోనే వుట్టివుండాలనుకున్నాడు. కాని, ప్రీతమ్సింగ్ మర్యాద మన్ననలు తెలిసినవాడు, అందుచేత లోపలనుంచి ఒక చెంప నవ్వు వస్తున్నా, ఆపుకుని మమూలుగా ప్రవర్తించుతున్నాడు.

కారు ప్రక్కకు తిరిగి రోడ్డుమీదినుంచి ప్రక్కనున్న పుంతలోకి దిగింది. కట్టెదుట శిథిల శిథిలమై పాడుబడివున్న ఒక పాతకోట. ఎండవేడిమి నుంచి ముహూర్తకాలం తలదాచుకోవటానికి కాస్త చల్లటి ఆశ్రయం.

అందరూ కారు దిగారు. గుదులు బట్టిపోయిన కళ్లు విడిలించుకుని అమ్మా అనుకున్నారు. ఆ జవ్వని రెండు చేతులా మెడనొక్కుకుని పిల్లకూనలా పెద్దగా ఆపులించింది.

ట్రియానా ఆవిడవంక చూసి దిబ్బిన కుక్కల్లా వున్న తన పెదవుల్ని నాలికతో నాక్కున్నాడు. పోయి ఆవిడ చెయ్యి బట్టుకుని:

‘హాలెన్ - పదపద - అలా నీడలోకి పడ, నీవిక్కడ వడగొట్టి చదికిలబడి పోవటం పొసగదు’— అంటూ, అనాచ్ఛాదితమైన ఆవిడ ముంజేతిని చలాకీగా నొక్కాడు.

ఆపిల్ల నెమ్మదిగా వదిలించుకుంది. ఆ రెండో ఆవిడవెంట కాళ్ళీడ్చుకుంటూ లోపలికి వెళ్ళింది. ఆ అమ్మాయికి ట్రియానా అంటే తగనిచిరాకు; అతని సోదరి జార్జన్ సతికి స్నేహితురాలైన కారణంగా యీ జంజాటాన్నంతా భరించవలసి వచ్చింది. ఇదొక్కటేగాదు. తన కిష్టంలేని ఇలాంటి అనేక చికాకులు భరించవలసి వచ్చినై. కాని యిప్పుడు ఆవిడ వాటన్నిటినిగురించి విచారించి లాభంలేదు.

వెనకనుంచి సామానులు మోసుకొస్తున్న వాళ్ళ కూడా అక్కడికివచ్చి ఆగింది. నాకర్లు గబగబా క్రిందికిదిగి ఫలహారాలబుట్టలూ రగ్గులూ క్రిందికి దించారు. క్షణాలమీదకావలసిన యేర్పాట్లన్నీ పూర్తిచేశారు. అప్పటిదాకా పల్లెత్తుమూలైనా పలక కుండా కిమనాస్త్రీ గాకూర్చున్న జార్జన్ సతి ఆకలి మొహం బెట్టి ఆ ఫలహారాలవంక ఆప్యాయంగా చూసింది. దుమ్ము గొట్టుకున్న ఆ మురికిచేతులతోనే, ఆదరా బాదరా, 'సాండ్ విచన్' తీసి ఒకదాని తరువాత ఒకటి నోట్లో కుక్కేసుకుంటోంది.

హాలెన్ కొంత జాలిగానూ కొంచెం విహ్వభావంతోనూ ఆవిడ చర్చను గమనించుతోంది. ఆమెవ గుండీలేని, నీలవర్ణపు కమీజూ, యే విషయాన్నీ అంతగా ఖాతర్ చెయ్యని ఆ నిర్లిప్తత, ప్రీతమ్సింగ్ వాళ్లకు సుదూరంలో ప్రశాంతంగా నిల్చున్నాడు. వాళ్లకూ అతనికి మధ్య, అధిగమించరాని అభాతమేదో వున్నట్టు కనుపించుతోంది.

కారులో ప్రయాణం చేస్తున్నంతసేపూ, ట్రియానా, భారతీయులను గురించి యిష్టంవచ్చినట్టు మాట్లాడుతూనే వున్నాడు. వాళ్ల మర్యాద మన్ననలనూ, వాళ్ళ సంప్రదాయ విశ్వసాలనూ, పరిహాసించుతూ, యకయకలాడుతూనే వున్నాడు. ఇదంతా వింటూకూడా ప్రీతమ్సింగ్ యీషణ్ణాత్రం కూడా చలించకుండా నిబ్బరంగా కూర్చున్నాడు. అతి మర్యాదగా ప్రవర్తించుతున్నాడు. అతని ప్రవర్తనమాస్తే హాలెన్ కు ఆశ్చర్యం వేసింది. నిజంగా ఇదంతా అతనికేమీ పట్టదా? లేక కావాలని వహించుతున్న మానమా? దుర్బేద్యమైన అతని మహామానం ట్రియానాను మరింత రెచ్చగొట్టి యింకా అనంతంగా వేలించుతోంది.

'అహోహోహో! — వివిడేశం! — నిజానికి స్వాతంత్ర్యం పొందాలిసిన పోతుగడ్డ! — విదేశీయ జోక్యము నేది లేకుండా, ఆకలితోమాడి ఇక హాయిగా మరణించవచ్చు మీరంతా.'

ప్రీతమ్సింగ్ నోరుమెదపలేదు — ట్రియానాకు మరింత రేచిక్క పుట్టుకొచ్చింది. ఎలాగన్నా అతన్ని మాటాడించాలి. అవమానంతో అతని ముఖం కండగడ్డయేలాగు చెయ్యాలి. క్రోధంతో అతని కళ్లు చింత నిప్పులయ్యేలా రెచ్చగొట్టాలి. బారలు చాచి, ఎండి నెరియలు కొట్టి ఊసరక్షేత్రమై చుట్టూ పడి వున్న ధూభాగంవంక చూపుతూ మళ్ళీ మొదలు బెట్టాడు.

'వరదలు, ఊహలు, అవినీతి, అలివిమాలిన స్వార్థం, అన్నిటినీ తలతన్ని చెడ బెరిగిపోయిన ఈ జనాభా — ఇంకా యింతకంటే ఏం కావాలి మహా ప్రధూ! — మేవు ఇక్కడనుంచి అలా కాలుతీసి అవ తల పెట్టామా లేదో, క్రమశిక్షణ అనేది సాంతం కరారావుడైపోయింది. తలకెక్కిన అధికారగర్వంతో రాజకీయనాయకులు వేలుతూవుండే అవాకులూ చవా కులూ తప్ప యిక్కడ వుండేడిసిం దేవిటి? ఇలాటి మురికికూపంలో మగ్గుతూన్న మీరు భద్రతా మండలిలో కూర్చుని, ఏ ముఖం పెట్టుకుని 'ఇలా చెయ్యండి అలా చెయ్యండి' అంటూ ప్రపంచానికి ధర్మోపదేశాల చెయ్యటానికి పూనుకుంటున్నారో నాకు ఆశ్చర్యంగా వుంది. ఇలాటి స్థితిలోవున్న మీరు ఇతరులకు తగుదునమ్మా అంటూ సలహా లివ్వబూనటం హాస్యాస్పదమైన అవకతవక పని; సహించరాని అధిక ప్రసంగంగాని మరొకటి కాదు."

నిజానికి ఆ ఉద్రేకంలో ప్రీతమ్సింగ్ ఒక్క పెట్టున ట్రియానామీద విరుచుకుపడి అమాంతం పీక నులిమి చెయ్యలిసింది — కాని క్షణంలో మళ్ళా తమాయించుకున్నాడు. బిగించిన సిడికిళ్లు విచ్చులు కున్నాయి: నిర్గుడ్డమైన అంగభాషతో అతి శాంతిగా: 'ప్రొద్దుగూకేలోగా రహదారి బంగళాకుచేరాలంటే మనం వెంటనే బయలుదేరాలను కుంటాను' అన్నాడు.

ఇందతా వింటూంటే జార్జన్ సతికి లోలోపల ఆందోళన బయలుదేరింది. కంగారుగా యిద్దరివంకా చూసింది. ముఖం గొత్తముఖంలా తెలివితక్కువగా పెట్టి అతన్ని శాంతపరచాలనే ఆందోళనతో 'మిస్టర్ ప్రీతమ్' యీ కోటనుగురించి తెలుసుకోవలసిన విషయ మేమీలేదా' అని అడిగింది.

ప్రీతమ్ తలెత్తి ఆవిడవంకచూసి చిరునవ్వు నవ్వాడు. 'ఆ యేముంది — ఏదో పాతికోట' అన్నాడు. 'కాని ఈ పరిసరాలలో వున్న గ్రామాలను గురించిమాత్రం తెలుసుకోదగ్గ విషయాలు కొన్ని వున్నయ్ — వివిటంటే — పూర్వం యీ ప్రాంతా

లలో వర్షాధిదేవత వరుణదేవుడికి నరబలులు అర్పించే వారు. ఇప్పుడు కొత్తశాసనాలవచ్చాక అలాటివేవీ జరగటానికి వీలేదనుకొండి;—కొని యిప్పటికి కూడా యిక్కడి జనంలో చాలామందికి అదే విశ్వాసం; ఒక్క ప్రాణం గనుక బలి యిచ్చివుంటే ఇలాంటి ఊమయెప్పుడూ తటస్థించేదిగాదని వాళ్లకు గట్టి నమ్మకం.

ఈ మాటవిని జార్జన్ సతి హాడిలిపోయింది: 'అయ్యో బాబోయ్!' అని గుండె కొట్టుకుంది:

'ఏవీటి? నిజంగా వాళ్లు మనుషుల్నే బలిస్తారంటావా!'

'ఎంత అఘాయిత్యం' అంది హెలెన్.

ప్రీతమ్ సింగ్, బుజాలు కొద్దిగా ఎగరేసి కారు లోకి యొక్క స్టీరింగ్ వుచ్చుకున్నాడు:

"మాడండి! ఏ విషయమైనా ఆలోచించే వ్యక్తుల దృక్పథమీద ఆధారపడి వుంటుంది. వందలాది ప్రాణాలను కాపాడటానికి ఒక ప్రాణాన్ని త్యాగంచేస్తే తప్పలేదని వాళ్ళ అభిప్రాయం కావచ్చు; ఎక్కడో విదేశాలలో బతుకుతూవుండే ముక్కు మొహం ఎరగని అమాయక ప్రజల్ని హత్య చేయటానికి ఇక్కడనుంచి మనుషుల్ని పంపడం—ఇది అడివిమనుషులు చేయాలిసిన అకృత్యమని, యిక్కడివాళ్ల అభిప్రాయం. అయినా యీ నరబలు విషయం ఇప్పటి సంగతి కాదులండి—ఎప్పుడో పెద్దలనాటి సంగతులు.

ట్రీయానా అగ్గిరాముడైపోయాడు: 'ఏవీటి అక్షరజ్ఞానశూన్యలైన యీ అడివిజాతి వాళ్ళ కిరాతా చారాలకీ, విజ్ఞానవేత్తల సారధ్యంలో నడిచే అధునాతన యుద్ధతంత్రానికి సాపత్యం తెచ్చావా?'

'సరే యిక బయలుదేరదాం' అని గొణుక్కున్నాడు ప్రీతమ్ సింగ్, తనలో తను. కారు మెల్లగా సాగింది. తక్కిన విషయాలన్నీ ఎలా వున్నా కారు మాత్రం చాలా సాగసుగా వుంది. అలాటి ముచ్చటైన కారును నడిపే సావకాశం తనకు జీవితంలో మరో మారు లభ్యంకావటం దుర్లభమే. దిబ్బిసకుక్కలా బలిసి కారులో కూర్చున్న ఆ మనిషి తన ప్రతికలలో ఏమేమి వ్రాయబోతాడో అని ఆశ్చర్యపోతూ, తడేక దృష్టి గా రోడ్డువంక చూస్తూ కారు పోనిస్తున్నాడు.

ఆప్రాంతంలో ఎక్కడా పచ్చని పరక కంట బడటంలేదు. ఎక్కడో ఒకచోట మోడువారిపోయిన మహావృక్ష మేదోఒకటి సుదీర్ఘములైన శాఖలను నిరామయా కాశంలోకి ఎత్తుకుని అతి దైన్యావస్థలో నిల్చుని వుంది. ఒక్కొక్క చోట పొడుబడిపోయిన గుడిసెలు

కనుపించుతున్నయ్. ప్రాణి సంచలనం మాత్రం ఎక్కడా లేదు. అసలు ప్రాణి అనేది ఆప్రాంతంలో ఎప్పుడూ మెసలనే లేదేమోననే భ్రమ కలుగుతోంది.

కారు రహదారి బంగళాకు చేరుకుంది. నిద్ర మత్తులోవున్నట్టు కనుపించుతున్న ఒకముసలాడు వరండాలోకివచ్చి, అంత పెద్దకారునీ, అందులో వున్న మనుషుల్నీ చూసి ఆశ్చర్యపోయాడు. అది మామూలు నాటురకం రహదారిబంగళా. ఓటిబలలూ, కుంటికుర్చీలూ, స్ప్రింగులు విరిగిపోయి ఉగిసలాడుతున్న మంచాలూ దుమ్ముగొట్టుకుని, సాలిగూళ్ళుబట్టి నానాభీభత్సంగా వున్నయ్. అవన్నీ ఏ ఇష్యూకుల నాటివో! ఇంతలోనే సామానులవాకొవచ్చి చేరుకుంది; నాకర్లు 'క్యాంపుకాట్సు', చలువ చేసిన దుప్పట్లు వగైరా అన్నీ బయటికితీసి క్షణాలమీద కావలసిన యేర్పాట్లన్నీ చకచకా పూర్తిచేశాడు. భోజన మజ్జనాదులకు కావలసిన సన్నాహాలకు ఉపక్రమించారు.

కళ్లు మిరుమిట్లుగొలిపే ఆకారులెట్లూ, అహంగా అదంతాచూసి కాబోలు ఆ గ్రామస్తులు కొంతమంది బంగళామట్టూ మూగారు. జీబుతలలూ, చింపిరిగుడ్డలూ, బొమికెలు పొడుచుకువచ్చి అస్థిపంజరాలూ వున్న దేహాలూ—భూతాలులా కనుపించుతున్నారు. హెలెన్ వాళ్లనిచూసి కంగారుగా కేక బెట్టింది. ఆ కేకతో ఇంకా అవతలగావున్న వాళ్ళుకూడా లోపలికి మూగారు. వాళ్లలో కొంతమంది చిన్నపిల్లలకూడా వున్నారు. —హృదయవిదారకమైన దృశ్యం-కాళ్ళూ చేతులూ వుడకలే పొల్లులు ఈలావున వాచివున్నయ్; నిర్ణీవాలైన కళ్లతో తెల్లబోయి చూస్తున్నారు. పిడచలుగట్టే ముడుచుకుపోయిన మొహాల్లో ఆ కళ్లు ఇంతింతలుగా కనుపించుతున్నయ్.

వాళ్లనుచూసుంటే హెలెన్ కు జాలివేసింది, 'అయ్యో పాపం!' అన్నది.

ట్రీయానా ఆనందంతో ఉబ్బి తబ్బిబ్బులై, బుజాలు ఎగరవేశాడు 'ధుమా! రేపు ఘస్టుక్లాసైన ఫోటోలు తీస్తాను మాడండి!'

ప్రీతమ్ వంక తిరిగి: 'ఇదిగో ఏమోయ్! రేపు వీళ్లందర్నీ రమ్మను ఫోటోలు తీస్తాను. ఇంతకంటే, పీరులైన ఆడవాళ్ళూ, ఆకలితో డొక్కలెండుకు పోయిన వాళ్ళూ వుంటే వాళ్లని తప్పకుండా తీసుకు రమ్మను—ఆ రకం పసిపిల్లల్ని కూడా తీసుకురమ్మను; బక్సీస్ ఇస్తానని చెప్పి.'

ప్రీతమ్ సింగ్ వాళ్ళలో వున్న వృద్ధుణ్ణి ఒకణ్ణి పిల్చి, టూకీగా ఒకటి రెండు మాటల్లో ఏదో

చెప్పాడు. ఆ ముసలాడు ట్రియానావంక అదో రకంగా తేరిపారజూచాడు. ఆ మాపుకు తట్టుకోలేక ట్రియానా గిజాటుగా ఇటూ అటూ మెసిలాడు:

‘ఏవీటి దయ్యం మొహం వేసుకుని అలా చూస్తున్నాడు! ఇంతకీ యితను చెప్పిం దేవిటో వాడికి అర్థమై యేడుస్తాందా?’—

ఆ ముసలాడు ప్రీతమ్సింగ్ వంక చూసి, నెమ్మదిగా ఒకటి రెండు మాటలు ఏవో గొణిగాడు. ప్రీతమ్ ట్రియానానైపు తిరిగి: ‘రేపు ప్రాద్దు పొడిచాక మిమ్మల్నే వాళ్ల సుడిశలదగ్గరికి రమ్మంటున్నాడు. మీకు కావలసిందంతా చూడవచ్చు నంటున్నాడు. ఇంకా మీరు చూడదలిచిం దేమన్నా వుందా అని అడుగుతున్నాడు’—అన్నాడు.

ట్రియానా హుషారుగా: ‘లేకేం, వుంది—నరబలి చూడా లనుకుంటున్నానని వాడితో చెప్పి’ అంటూ పెద్ద పెట్టున పకపకా నవ్వాడు.

ప్రీతమ్సింగ్ ట్రియానావంక మానగంభీరంగా ఒకమాపు చూచాడు ట్రియానా అట్టహాసం అతని గొంతులో నే మటుమాయమైంది. ఆ జనం ఒక శ్లోక శ్లేషాన్ని ఎక్కడివాళ్లకక్కడ అదృశ్యమైపోయారు.

అంతా భోజనానికి కూర్చున్నారు. టిన్నుల్లో అమారాచేసి తెచ్చుకున్న రుచ్యాతి రుచ్యాలైన మధుర పదార్థాలు, అనంతరం కాపీ, క్రీమా పుష్కలంగా.

హాలెన్సు ఏమీ తినబుద్ధి నెయ్యటంలేదు. ఇదికాస్తా అదికాస్తా మునిపంట కొరుకుతోంది. తల పైకెత్తిమాస్తే ప్రీతమ్సింగ్ ఆ నటనకూడా లేదు, కాపీమాత్రమే కతుకుతున్నాడు. బార్టన్ సతి కంగా రుగా చుట్టూ ఆవరించివున్న అంధకారంలోకి బిత్తిరబి త్తిరపోయి చూస్తోంది—ఆ కంకాళ మూర్తుల ముఖాలూ ఆ నిర్జీవ నేత్రాలూ అంధకారంలోనుంచి మళ్ళా ఎక్కడ పొటమరించుతాయో ననే గాబరాతో కాబోలు! ట్రియానామాత్రం తాపీగా కూర్చుని సుష్టుగా పట్టించుతున్నాడు: మధ్యమధ్య తెల్లటి జేబురునులుతో పెదవులు తుడుచుకుంటూ ఇంకా యింకా కూరుకుంటున్నాడు.

మర్నాడు కరకరలాడుతు ప్రాద్దు పొడిగించింది. ఆ బంగళాకు కుడిప్రక్కగా అల్లంతదూరంలో వట్టి బోయిన ఒక బావిచుట్టూ కొన్ని చెట్లు కనుపించు తున్నయ్. ఆ భూభాగానికంతా ఆ కాస్తే పచ్చగా కనుపించుతున్న ప్రదేశం. పదేపదే అటే చూడబుద్ధి వేస్తోంది. ట్రియానా తన కెమిరాను అమారా చేసు కుని మెళ్లొ తిగిలించుకున్నాడు.

‘భయలు దేరు ప్రీతమ్! పొదాంపద!’ అన్నాడు.

‘నేను రావటంలేదు’—ప్రీతమ్సింగ్ తాపీగా సమాధానం చెప్పాడు.

ట్రియానా, అగ్గిరాముడై అతనివంక ఉరిమి చూచాడు: ‘డబ్బు పుచ్చుకున్నావ్—ఎవడికోసం వస్తావ్’—

ఆ భారతీయ యువకుడు అతి ప్రశాంతంగా సమాధానం చెప్పాడు: ‘ఈ ప్రదేశాలు చూపించటా నికి నేను డబ్బు తీసుకున్నాను—ఇతరత్రా నాకేమీ ప్రమేయంలేదు.

ట్రియానా నోరు అప్పాల పండులా తెరిచి అతనివంక చూచాడు. ఉండ్రేకంతో అతని ముఖం జేవురుముద్దయింది. ఆ ఆవేశాన్ని అణచుకోవటానికి అతను చేస్తున్న ప్రయత్నం ఇంతా అంతా కాదు. మారుమాట లేకుండా టోపీ నెత్తిన తిగిలించుకుని, విసురుగా ద్వారం తెరుచుకుని గబగబా బయటికి వెళ్ళిపోయాడు. అప్పటికే తీక్షణుడూపం ధరించు తున్న నూర్యుడు కిరణాలతో అతన్ని ముఖంలో బాదుతున్నాడు. అతనున్న ఆవేశంలో అది లెక్క జేయలేదు—అతని హృదయంలో క్రోధ ద్వేషాలు జ్వాలలు రేగుతున్నయ్. ఆ నదీగర్భం ఏనాడో ఎండి పోయి ఇసుకపరగా మారింది. ఆ యిసుక పరకు అడ్డంబడి నడుస్తూ ఒకటి రెండుసార్లు తూలి పడి తనలో తను తిట్టుకున్నాడు.

అతను వేసుకున్న నూటు పలుచటిదే అయినా ఆ వేడిప్రదేశంలో తొడుక్కోవటానికి తగినంత అనునైంది కాదు. చమటలు గ్రమ్మి కోటు మరకలు పడుతోంది. జేబులోనుంచి లవంపర్ చిలకరించి వున్న రుమాలు తీసి పదేపదే ముఖం తుడుచుకుంటూ, ఆ గుడిసెల దగ్గరికి చేరుకున్నాడు.

గుడిసెల ముందూ ద్వారబంధాలమీదా మగ వాళ్లూ ఆడవాళ్లూ భూమిమీద వొరిగి పడున్నారు. వాళ్ళని చూస్తే, ఇందులోవీళ్లు పడుచువాళ్లు, వీళ్లు ముసలివాళ్లు అని తేల్చడం కష్టం. అందరి ముఖాలూ ఒకేలాగు ముడుచుచుపోయివున్నాయి. ట్రియానా గుడి సెలదగ్గరికి వచ్చినా వాళ్లెవళ్లూ లేచి రాలేదు. కళ్ళు మాత్రం తెరుచుకుని అతని చర్యలు గమనించుతు న్నారు.

ట్రియానా మాత్రం బహు సర్దాగా వున్నాడు. ఇదంతా చక్కగా కుదిరింది. ఒకటోరకం ఫోటోలు! వహ్యో! ఒక గుడిసె ముందు అర్ధనగ్నంగా ఒక స్త్రీ బోర్లబొక్కులుగా పడివుంది. రొమ్ములదగ్గరగా ఒక పసిబిడ్డ; ఆ ఆడమనిషిమీదుగా వొంగి క్రిందికి తొంగి చూశాడు పరీశీలనగా. ఆ బిడ్డ చచ్చిపోయివుంది. అల

భ్యాలైన పాలచుక్కలకు అంగలారుతున్నట్లు నోరు ఇంకా తెరచుకునేవుంది. బొమికెల పోగుగావున్న ఆస్త్రీ భుజంమీద చేయివేసి గుడిసె నీడలోనుంచి యివతలికి జరపాలని అతని ప్రయత్నం. కాని యింతలో వాయు గర్భంలో ఏదో జివ్యమన్నట్లు అతనికి ఏదో స్ఫురణ కలిగింది. కంగారుగా వెనక్కు తిరిగి చూచాడు. గుడిసెల ముందూ గడపల్లోనూ గుడిసెల్లోనూ నిర్జీవుల్లా పడున్న ఆడవాళ్లూ మగవాళ్లూ ధూతల్లా లేచి నిల్చుని నిశ్శబ్దంగా ముందుకు సాగివస్తున్నారు. దీర్ఘ చతురస్రంగావుంది ఆ స్థలం. మూడువైపులా గుడిసెలున్నయ్యే. నాలుగోవైపుకు కూడా కొందరు వచ్చే శారు. వందలాది కళ్ళు అతనిమీదికి నిశితమైన దృక్కులను ప్రసరించుతున్నయ్యే. నిర్దాక్షిణ్యంగా ఏదో చేసివేసే సంకల్పం ఆ కళ్ళల్లో తీవ్రరూపం దాల్చి కనుపించుతోంది. నలువైపులనుంచి అతన్ని ఆక్రమించుతున్నారు. ఊణఊణం వలయంగా దగ్గర దగ్గరికి వచ్చేస్తున్నారు.

ట్రీయానాకు హడలెత్తిపోయింది. అతని నరనరాల్లోకి చలిగుబుల్లా భయభ్రాంతి ప్రవహించిపోయింది తన్ను తను రక్షించుకోవటానికి యీవణ్ణాత్రమైనా ప్రయత్నం చెయ్యలేకపోయాడు. ఏమి చెయ్యటానికి తోచక పైన తోడుకున్న గొను బ్రున చించేసి లోపల జేబులోనుంచి నోట్లకట్టలు తీశాడు.

‘ఈగో! ఇవి తీసుకోండి...ఇవి తీసుకోండి’ అంటూ అంగలార్చాడు.

నోట్లు అతనిచేతుల్లోనుంచి జారి క్రిందపడి చెల్లాచెదరై నై—వాటిని అజబట్టినవారేలేరు. ఆ నోట్ల మీదుగా పాదాలు నడచివచ్చి మట్టు ముట్టాయి.

‘రక్షించండి!’ అని ఆరిచాడు. అతని అరుపు అతనికి నిరీవంగానూ అస్పష్టంగానూ వినిపించింది. ‘రక్షించండి! రక్షించండి!’—

కళ్లూ ముఖాలూ దగ్గరికి వచ్చేసి నై. కత్తులు తళతళలాడినై — ఒకేఒక ఆక్రందన — అనంతరం నిశ్శబ్దం. పైన రాబందులు వలయాలు తిరుగుతూ క్రిందిక్రిందికి దిగివస్తున్నయ్యే:

భోజనసమయానికి ట్రీయానా రహదారి బంగళాకు తిరిగిరా లేదు. కాని ఆక్కడవున్న వాళ్లు యిం

దుకు అంతగా ఆందోళన పడలేదు. కాని ఉన్నట్టుండి దూరాన డోళ్ల మోత వినిపించటంతో డక్కు పడ్డారు.

ఆదిలో నిమ్మదినిమ్మదిగా వినుపించుతున్న ఆ భేరినినదాలు రానురాను భయదం గానూ ముమ్మరం గానూ వినిపించసాగినై. ఆ భేరికానినాదాల భీభత్స రావాలతో వాయుగర్భం దద్దటిలిపోతోంది. ఆ భీభత్స రావాలతో కలసి ఏదో మంత్రోచ్ఛాటనలకూడా వినిపించుతున్నయ్యే; ఆ భేరినినదాలతో బంగళా మార్మోగిపోతోంది.

వాళ్లు ట్రీయానానువెదకటానికి బయలుదేరారు. చుట్టూ ఎక్కడదూసినా డోళ్లే. అమితోత్సాహంతో ఆవేశంగా బాది పారేస్తున్నారు. కాని ట్రీయానా భోగట్టా యిచ్చేవారు ఒక్కరూ లేరు ఆ ప్రశ్న అడగగానే, అర్థంకానట్లు శూన్యముఖాలువేసి తలలు ఎగరేసుకుంటూ ఎవడి దోవను వాడు వెళ్ళిపోతున్నాడు.

దూరాన ఒకచోట రాబందులు గుంపుగా మూగి వుండటం గుర్తించి, అక్కడికి చేరుకున్నారు. అప్పటికే ఆ కళేబరం పోల్చటానికి వీలేని స్థితిలో వుంది. ఆ కళేబరాన్ని ఒక తెల్లటి దుప్పటిలో చుట్టి సామాన్ల వానులో పెట్టారు. దిగులు దిగులుగా విడుస్తూ జార్జన్ సతి కారులోకి ఎక్కింది. హెలెన్ ముఖం తెల్లగా పాలిపోయింది. ప్రీతమ్సింగ్ వంక మానంగా చూస్తోంది. అతన్ని యేదో అడగాలనుకుంటోందిగాని గుండెచాల్లేదు. మామూలు మానగంభీరధోరణిలో ప్రయాణ సన్నాహాలన్నీ పూర్తి చేసుకుని ప్రీతమ్సింగ్ కార్లోకి ఎక్కాడు. కారు బయలుదేరేసరికి వర్షం ప్రారంభమైంది.

చినుకులు చినుకులుగా ప్రారంభమైన జల్లు ఇట్టే కుంభవృష్టిగా మారిపోయింది. వర్షం ఎడాపెడా దంచుతుంటే కారు టాపూ చట్రం మోలెత్తి పోతోంది.

కారులోవున్న ముగ్గురూ ఒకరి ముఖంవంక ఒకరు మానంగా చూసుకున్నారు. అంత కుంభవృష్టిలోనూ విజయావేశంతో భేరికానినాదాలు దూరాన్నుంచి యింకా వినిపించుతూనే వున్నయ్యే. ఆకలిగావున్న ఆధూగర్భం, ప్రాణప్రదమైన జల శేచనంతో తిరిగి వైతన్యతను పొంది దిగ్గిగంతలూ మార్మోగేలాగు అంకెలు వేస్తోంది!